

Врз основа на член 36 став (1) точка 15 од Закон за локална самоуправа („Службен весник на РМ“ бр.05/02) и член 14 став (1) точка 10 од Статутот на Општина Крива Паланка („Службен гласник на Општина Крива Паланка бр.8/10, 12/10, 8/14, 2/18, 3/19, 8/21, 01/23 ,05/23 ,14/23, 05/24 и 09/24), а согласно Програмата за локален економски развој на Општина Крива Паланка , Советот на Општина Крива Паланка на седницата одржана на 14.11.2024 година го донесе следниот :

ПРАВИЛНИК
за уредување на условите, начинот и постапката за доделување на наградата
„ Земјоделец/ка во Општина Крива Паланка “

Член 1

Со овој Правилник се утврдуваат условите, начинот и постапката за доделување на наградата „Земјоделец/ка во Општина Крива Паланка“.

Наградата „Земјоделец/ка во Општина Крива Паланка“, е во согласност со Програма за локален економски развој на Општина Крива Паланка .

Со воведувањето на наградата „ Земјоделец/ка во Општина Крива Паланка“ ќе се даде придонес за афирмација на органското земјоделско производство на локално ниво од една страна и ќе се даде придонес кон зголемување на интересот на земјоделците/ките за основање на земјоделски стопанства и отпочнување на агро бизниси како и мотивирање на производство на земјоделски производи за сопствена употреба.

Член 2

Согласно Програма за локален економски развој на Општина Крива Паланка , доделувањето на наградата „Земјоделец/ка во Општина Крива Паланка“, ќе се изврши по пат на објавување на јавен повик објавен на веб-страната на Општина Крива Паланка www.krivapalanka.gov.mk, огласна табла, социјални мрежи и ќе трае не пократко од 10 календарски дена ниту подолг од 30 календарски дена од денот на објавувањето.

Член 3

Видот на наградата е парична награда во висина на 30.000,00 денари, согласно Програма за локален економски развој на Општина Крива Паланка .

Член 4

На јавниот повик од член 2 можат да конкурираат физички лица со постојано место на живеење во Општина Крива Паланка кои се регистрирани или евидентирани земјоделски производители во Единствениот регистар на земјоделски стопанства при Министерството за земјоделство, шумарство и водостопанство.

Критериуми за избор:

- Доколку носителот на земјоделското стопанство е на возраст од 18 до 40 години на денот на поднесување на барањето.	10 бода	
- Доколку носителот на земјоделското стопанство е жена	5 бода	

- Доколку станува збор на Индивидуален земјоделец носител на земјоделското стопанство согласно Законот за вршење на земјоделска дејност или - Доколку носителот на земјоделското стопанство се стекнал со статус на осигуреник согласно Законот за пензиско и инвалидско осигурување	15 бода	
- Доколку целокупната земјоделска активност се врши во подрачја со ограничени можности за производство над 700 метри надморска височина	15 бода	
- Доколку земјоделското стопанство се занимава со растително производство	15 бода	
- Доколку земјоделското стопанство се занимава со добиточно производство	15 бода	
- Доколку кандидатот е регистриран како примарен производител на храна од растително или животинско потекло за продажба од праг	15 бода	<i>Потребен документ:</i> <i>Решение за регистриран примарен производител на храна-изадено од АХВ</i>
- Доколку земјоделското стопанство се занимава со сертифицирано органско производство	10 бода	<i>Потребен документ:</i> <i>Сертификат за органско производство</i>

- Во случај на ист број на бодови предност ќе има Земјоделското стопанство со поголема економска големина.

- Земјоделските стопанства е потребно да ги почитуваат посебните минимални услови на добра земјоделска пракса и заштита на животната средина во спротивно нема да бидат земени во предвид.

Член 5

Пријавувањето за учество на јавниот повик од член 2 се врши со поднесување на следните документи:

Задолжителни документи:

- Пријава (Прилог 1) со потребна документација:
- Решение за упис во ЕРЗС издадена од МЗШВ ПЕ Крива Паланка.

Дополнителни документи:

- Решение за регистриран примарен производител на храна – издадена од АХВ (во случај кога ЗС е регистрирано како примарен производител на храна за продажба од праг).
- Фотокопија од Сертификат за органско производство (во случај кога ЗС има органско производство).

Член 6

Отворање и оценка на поднесените пријави ќе биде извршена од страна на Комисија за оценка на пријави за доделување на наградата „Земјоделец/ка во Општина Крива Паланка“ формирана од страна на Градоначалникот на Општина Крива Паланка во согласност со член 4 од овој Правилник.

Комисијата од став 1 на овој член се формира од членови - административни службеници вработени во Општина Крива Паланка.

Членовите на Комисијата при разгледување на пристигнатите пријави се должни да потпишат Изјава за непостоење судир на интереси (Прилог 1).

Во случај на постоење на судир на интереси помеѓу одреден член на Комисијата и одреден подносител на пријави, членот на Комисијата е должен веднаш да се иземе од понатамошната постапката на разгледување на барањата.

По извршената оценка на пријавите Комисијата од став 1 од овој член ќе состави листа со прифатени пријави во однос на административна подобност на истите и листа со рангирање според освоени бодови.

Член 7

Овој Правилник стапува во сила со денот на донесувањето, а истиот ќе биде објавен во „Службен гласник на Општина Крива Паланка“.

Бр. 09 – 5684/21
14.11.2024 година
Крива Паланка

СОВЕТ НА ОПШТИНА КРИВА ПАЛАНКА
Претседател
Изабела Павловска